

EMI CLASSIC EMI
COMPUTERS and XEROX SHOP
 1B-Chowk, Main Road Utnoor-9652790005
 Laptop , Computers , Printers, CC Cameras
 all Accessories



ప్రభాత సమాచారం

తెలంగాణ తెలుగు దినపత్రిక

Prop: Syed inkehsafali
BAJAJ FINSERV
CLASSIC COMPUTERS & XEROX ELECTRONICS
 Call : 9490916715, 9652790005



సంపుటి : 15 సంఖ్య : 186 ఆదిలాబాద్ ఎడిటర్ - సయ్యద్ కలీం గురువారం, 8 జనవరి 2026 పేజీలు : 4 మెల : 2/-

అంతకు మించి!

పురపాలకలోనూ సత్తా చాటాలి!!

పంచాయతీ ఫలితాలను పునరావృతం అయ్యేలా... అభ్యర్థుల ఎంపికే కీలకం.. గెలుపే ఇందుకు ప్రాతిపదిక ఫిబ్రవరి మూడో వారంలో మున్సిపాలిటీలకు ఉండే చాన్స్

హైదరాబాద్ : పంచాయతీ ఎన్నికల్లో మెజారిటీ సీట్లు దక్కించుకున్న అధికార కాంగ్రెస్ పార్టీ.. మునిసిపల్ ఎన్నికల్లోనూ ఆ ఫలితాన్ని పునరావృతం చేయాలని నిర్ణయించింది. ఈ ఎన్నికలను మరింత ప్రతిష్టాత్మకంగా తీసుకోవాలని నిశ్చయించింది. మెజారిటీ కార్పొరేషన్లు, మున్సిపాలిటీలకు దక్కించుకుని పురపాలకలోనూ పాగా వేయాలని నిర్ణయించింది. మున్సిపల్ ఎన్నికల్లో అనుసరించాల్సిన పూర్వోపదేశ చర్య, పార్టీ యంత్రాంగానికి దిశానిర్దేశం చేయడానికి గురువారం గాంధీభవన్ లో డి.వి.జె. అధ్యక్షుడు మహేశ్ గౌడ్ అధ్యక్షతన పార్టీ విస్తృతస్థాయి సమావేశం జరగనుంది. ఇందులో సీఎం రేవంత్ రెడ్డి, పార్టీ రాష్ట్ర వ్యవహారాల ఇన్ చార్జ్ మీనాక్ష సుబ్రహ్మణ్యం, మంత్రులు, కార్యవర్గ సభ్యులు, డి.వి.జె. అధ్యక్షులు పాల్గొనున్నారు. ఈ సేవార్థంలో మున్సిపల్ ఎన్నికల్లో అనుసరించాల్సిన పూర్వోపదేశం, డి.వి.జె. విస్తృత

సమావేశం అనంతరం ఖరారు చేసేందుకు సీఎం రేవంత్ డి.వి.జె. అధ్యక్షుడు మహేశ్ గౌడ్ సమావేశమయ్యారు. ఇందులో ప్రధానంగా అభ్యర్థుల ఎంపిక ప్రక్రియపైనే చర్చించారు. డి.వి.జె. సీఎం భట్టి, పలువురు మంత్రులు ఈ భేటీలో పాల్గొన్నారు. పంచాయతీ ఎన్నికల్లో మెజారిటీ సీట్లను గెలవడం ద్వారా ప్రభుత్వ పాలన పట్ల గ్రామీణ ప్రజలు సంతృప్తిగా ఉన్నారని చాటగలిగామని, మున్సిపల్ ఎన్నికల్లోనూ ఈ విజయాన్ని పునరావృతం చేయడం ద్వారా పట్టణ ప్రజలు కూడా పాలనపై సానుకూలంగా ఉన్నారని చాటాలని సమావేశంలో నిర్ణయించారు. పార్టీ గుర్తుపై జరిగే ఎన్నికలు కావడంతో మరింత ప్రతిష్టాత్మకంగా తీసుకోవాలని అనుకున్నారు. డి.వి.జె. పార్టీలో అభ్యర్థుల ఎంపికే ఇందులో కీలకమని, గెలుపు ప్రాతిపదికనే అభ్యర్థుల ఎంపికే ఉండాలని నిర్ణయించారు. అదే సమయంలో సామాజిక



మున్సిపాలిటీలపై నేడు గాంధీ భవన్ లో విస్తృత స్థాయి సమావేశం

న్యాయాన్ని కూడా దృష్టిలో పెట్టుకుని అభ్యర్థులను ఎంపిక చేయాలని భావించారు. ప్రతి డి.వి.జె. వార్డుకు ఆరుగురు చొప్పున ఆకావహాలను ఎంపిక చేసి సర్వేలు నిర్వహించాలని, వాటి ఆధారంగానే అభ్యర్థిని ఎంపిక చేయాలని నిర్ణయానికి వచ్చారు. కాగా.. ఎ.బి.ఎస్. పిలుపు మేరకు ఉపాధి హామీ పథకం పేరు మార్పును నిరసిస్తూ ఆందోళన కార్యక్రమాల నిర్వహణపైనా మాట్లాడుతున్నారు. కాగా.. కృష్ణా నదీ జలాలపై అసెంబ్లీలో చర్చ సందర్భంగా ప్రజలకు వాస్తవాలను వెల్లడించడం ద్వారా సాగునీటి రంగానికి సంబంధించి కేసీఆర్ పై వారికి ఉన్న భ్రమలను తొలగించగలిగామని, అభిప్రాయం సమావేశంలో వ్యక్తమైంది. కవిత రాజీనామా అంశమూ ప్రస్తావనకు

వచ్చినట్లు సమాచారం. రాజీనామా సందర్భంగా ఆమె చేసిన ప్రసంగం.. బీఆర్ఎస్ కు నష్టం చేకూరుస్తుందని, మహిళల్లో ఇది చర్చనీయాంశంగా మారనుందని ఒకరిద్దరు మంత్రులు అభిప్రాయపడినట్లు తెలుస్తోంది. **ఫిబ్రవరి మూడో వారంలో మున్సిపాలిటీ..!** మెగా హైదరాబాద్ మినహా అన్ని కార్పొరేషన్లు, మున్సిపాలిటీలకు ఫిబ్రవరి మూడో వారంలో ఎన్నికలు జరగనున్నట్లు తెలుస్తోంది. షెడ్యూల్ ఈనెల చివరి వారంలో విడుదల కానున్నట్లు సమాచారం. ఎన్నికల నిర్వహణకు అధికారులు, రాష్ట్ర ఎన్నికల సంఘం ఏర్పాట్లు పూర్తయ్యాయి. ప్రభుత్వం గ్రీన్ సిగ్నల్ ఇవ్వడమే తరువాతి అని చెబుతున్నారు.



మున్సిపల్ ఎన్నికలపై ఈసే కనరత్న.. ఈనెల 16 నాటికి ఓటర్ల తుది జాబితా

హైదరాబాద్: రాష్ట్రంలో మున్సిపల్ ఎన్నికలకు రంగం సిద్ధమవుతోంది. ఈ నెల 20వ తేదీలోగా నోటిఫికేషన్ విడుదలయ్యే అవకాశం ఉంది. అందుకు తగ్గట్టుగా ప్రభుత్వం, రాష్ట్ర ఎన్నికల కమిషన్ కనరత్న మొదలు పెట్టాయి. ఇందులో భాగంగా మున్సిపల్ ఎన్నికలపై ఉన్నతాధికారులతో ఎన్.ఈ.సీ రాజీకుమడిని బుధవారం వీడియో కాన్ఫరెన్స్ నిర్వహించారు. ఓటర్ల జాబితా సవరణ గడువును రాష్ట్ర ఎన్నికల సంఘం పొడిగించింది. ఈ నెల 13 నాటికి పోలింగ్ స్టేషన్ల వివరాల ముసాయిదా ప్రచురించాలని ఎన్.ఈ.సీ ఆదేశించారు. ఈ నెల 16 నాటికి ఓటర్ల తుది జాబితా ప్రచురించాలని స్పష్టం చేశారు. బ్యాటిల్ బాక్కులు, సిబ్బంది నియామకంపై చర్చించారు. ఇప్పటికే జిల్లా, మండల స్థాయిలో రాజకీయ పార్టీలతో సమావేశాలు నిర్వహించిన ఈసీ.. గురువారం రాజకీయ పార్టీల రాష్ట్ర స్థాయి ప్రతినిధులతో సమావేశం కానుంది. తెలంగాణలో గడువు ముగిసిన 117 మున్సిపాలిటీ పాలకవర్గాలకు ఎన్నికలు నిర్వహించాలని ప్రభుత్వం నిర్ణయించిన సంగతి తెలిసింది.



సంక్రాంతికి ప్రత్యేక కార్యక్రమాలు.. తెలంగాణ టూరిజాన్ని ప్రమోట్ చేసేలా సంక్రాంతి కార్యక్రమాలు

హైదరాబాద్: ఈ సంక్రాంతి పండుగను సంప్రదాయం, సంస్కృతి పరిరక్షణకు అనుగుణంగా ఘనంగా జరుపుతున్నామని తెలంగాణ మంత్రి జూపల్లి కృష్ణారావు తెలిపారు. రాష్ట్ర టూరిజాన్ని ప్రమోట్ చేయడానికి ప్రత్యేక కార్యక్రమాలు ఏర్పాటు చేస్తున్నట్లు చెప్పారు. జనవరి 13 నుంచి 17 వరకు కైలే అండ్ స్టేట్ ఫెస్టివల్స్ వరల్డ్ గ్రౌండ్ లో నిర్వహిస్తున్నట్లు వెల్లడించారు. ఈ ఫెస్టివల్లో 19 దేశాల నుంచి 40 మంది అంతర్జాతీయ కైలే ఫ్లయర్స్, అదేవిధంగా మన దేశంలోని 15 రాష్ట్రాల కైలే ఫ్లయర్స్ పాల్గొంటున్నారని తెలిపారు. ఈ ఉత్సవంలో వివిధ రాష్ట్రాలకు చెందిన స్టేట్ స్టాల్ లు కూడా ఏర్పాటు చేస్తున్నామని వెల్లడించారు. జనవరి 16 నుంచి 18 వరకు హోల్ ఎయిర్ బెలూన్ షో కోసం ఏవియేషన్ అనుమతి ఇప్పటికే తీసుకున్నామన్నారు. ఈ బెలూన్ షో బుకింగ్ కోసం ఆన్లైన్ సౌకర్యం కూడా ఏర్పాటు చేశామని తెలిపారు. గచ్చిబౌలి స్టేడియంలో పగలు గోల్డ్ కోర్స్, పరేడ్ గ్రౌండ్ లో నైట్ డ్రోన్ షోలూ కూడా ఉంటాయన్నారు. చెరువుల పరిరక్షణ లక్ష్యంగా సగరంలోని అన్ని చెరువుల వద్ద కైలే ఫెస్టివల్ కార్యక్రమం జరుగుతుందని మంత్రి జూపల్లి కృష్ణారావు పేర్కొన్నారు.



తెలంగాణలో మరో సారి జిల్లాల పునర్వ్యవస్థీకరణ - ఇక కొత్తగా..!!

హైదరాబాద్ : తెలంగాణ ప్రభుత్వం మరో సంచలన నిర్ణయానికి సిద్ధమైంది. గ్రేటర్ హైదరాబాద్ లో కీలక మార్పులు చేసిన ప్రభుత్వం జిల్లాల పైన ఫోకస్ చేసింది. కేసీఆర్ హయాంలో జిల్లాల సంఖ్య పెంచతూ నిర్ణయం చేసారు. ప్రస్తుతం ఉన్న 33 జిల్లాల తెలంగాణపై ప్రభుత్వం సమీక్షిస్తోంది. జిల్లాల ఏర్పాటు పైన వచ్చిన ఫిర్యాదులు.. పాలా సౌలభ్యం పరిశీలించి జిల్లాల పై ప్రభుత్వం తుది నిర్ణయం తీసుకోవాలని భావిస్తోంది. మున్సిపల్ ఎన్నికల తరువాత ఈ మేరకు కనరత్న చేసేందుకు సమావేశం అవుతున్నట్లు తెలుస్తోంది. తెలంగాణలో జిల్లాల సంఖ్య పెరిగితే అవకాశం కనిపిస్తోంది. జిల్లాల నుంచి వస్తున్న డిమాండ్ మేరకు ప్రస్తుత జిల్లాల పునర్విభజన తీరు.. స్థానిక పరిస్థితులు.. పాలనా సౌలభ్యం వంటి అంశాలను పరిగణలోకి తీసుకొని ప్రభుత్వం కొత్త జిల్లాల పైన కనరత్న చేయాలని భావిస్తోంది. కొత్తగా 5 జిల్లాలు వచ్చే అవకాశం ఉందని తెలుస్తోంది. పది జిల్లాలూ ఉన్న తెలంగాణను 33 జిల్లాలు గా కేసీఆర్ మార్చే క్రమంలో కొన్ని అభ్యంతరాలు.. అదే సమయంలో భారీ స్థాయిలో వినతులు వచ్చాయి. అందులో కొంత వరకే పరిష్కారం అయ్యాయి. అయితే, జిల్లాల పునర్విభజన మరోసారి చేయటం అవసరమని ప్రభుత్వం భావిస్తోంది. అదిలాబాద్ తో సహా తమ ప్రాంతాలను అత్యాచారం విధించారని మహబూబ్ నగర్, ఖమ్మం ఉమ్మడి జిల్లాల ప్రజలు ఆందోళన వ్యక్తం చేస్తున్నారు.



ఎవరికి ఎదురుదిబ్బ తగలనుందో!

బెంగాల్ అసెంబ్లీ ఎన్నికలు: పశ్చిమ బెంగాల్ లో 2026 అసెంబ్లీ ఎన్నికలకు ఇంకా సమయం ఉన్నప్పటికీ, రాజకీయ వాతావరణం అప్పుడే వేడెక్కింది. తృణమూల్ కాంగ్రెస్ (TMC) మరియు భారతీయ జనతా పార్టీ (BJP) మధ్య హోరాహోరీ పోరాటం సాగి సూచనలు కనిపిస్తున్నాయి. ఈ నేపథ్యంలో, రాజస్థాన్ లో చెందిన ఫలోది సట్టా బజార్ అంచనాలు మరోసారి చర్చనీయాంశమయ్యాయి.

ఫలోది మిడియాలో వైరల్ అవుతున్న కథనాల ప్రకారం, బెంగాల్ అధికార పీఠం విషయంలో ఒక పెద్ద రాజకీయ పార్టీకి మరియు దిగ్గజ నాయకులకు గట్టి దెబ్బ తగలనుందని అంచనా వేస్తున్నారు. ఆ వివరాలు ఏమిటో చూద్దాం. ఫలోది సట్టా బజార్ ఎందుకు వార్తల్లో ఉంది? ఏ పెద్ద ఎన్నికలు వచ్చినా ఫలోది సట్టా

బెంగాల్ దండగా!

బెంగాల్ లో ఎవరి ప్రభుత్వం ఏర్పడబోతుంది?

ఫలోది సట్టా బజార్ షాకింగ్ జోస్యం!

బజార్ పేరు మారుమోగుతుంది. ఇక్కడి అంచనాలు చాలా వరకు నిజమవుతాయనే నమ్మకం ఉండటమే దీనికి కారణం. లోక్ సభ లేదా అసెంబ్లీ ఎన్నికలు ఏవైనా సరే, ఇక్కడి రేట్లు (భావో) రాజకీయ వర్గాల్లో హాట్ టాపిక్ గా మారుతుంటాయి. ఫలోది సట్టా బజార్ అంచనా ఏమిటి? వైరల్ అవుతున్న సమాచారం ప్రకారం, పశ్చిమ బెంగాల్ లోని మొత్తం 294 అసెంబ్లీ సీట్లలో బీజేపీ 180 సీట్లు గెలుచుకునే అవకాశం ఉందని, మమతా బెనర్జీ నేతృత్వంలోని ఏపీఐ 114 సీట్లకే పరిమితం కావచ్చని అంచనా వేస్తున్నారు. బెంగాల్ లో మెజారిటీ మార్కు 148. అయితే, ఇవి కేవలం ప్రాథమిక అంచనాలు మాత్రమే, సమయాన్ని బట్టి ఇవి మారవచ్చు.

సట్టా బజార్ అంచనాలు ఎలా వేస్తుంది? ఫలోదిలోని బుకిలు మిడియా నివేదికలు, రాజకీయ ర్యాలిలకు వస్తున్న జనం, క్షత్రస్థాయి ఫీట్ బ్యాంక్ మరియు తమ నెట్ వర్క్ సమాచారం ఆధారంగా రేట్లను నిర్ణయిస్తారు. అయితే, ఇది అధికారిక సంస్థ కాదు. భారతదేశంలో ఎన్నికలపై బెట్టింగ్ వేయడం చట్టవిరుద్ధం. పోలీసు యంత్రాంగం కూడా దీనికి ఎలాంటి గుర్తింపు లేదని పదే పదే స్పష్టం చేస్తోంది. 2021 ఎన్నికల ఫలితాలను ఎలా ఉన్నాయి? గత 2021 ఎన్నికల్లో మొత్తం 294 స్థానాలకు గానూ మమతా బెనర్జీ నేతృత్వంలోని TMC 213 సీట్లను గెలుచుకుని ఘనవిజయం సాధించింది. బీజేపీ మొదటిసారిగా బలాన్ని పెంచుకుని 77 సీట్లను గెలుచుకుంది.

సంపాదకీయం



200 ఏళ్ల నాటి మన్రో సిద్ధాంతాన్ని ట్రంప్ తేర మీదకు ఎందుకు తెచ్చినట్లు?

ప్రపంచం ఏమైనా ఫర్లేదు. తన ప్రయోజనాలు మాత్రమే ముఖ్యమన్నట్లుగా వ్యవహరించే అమెరికాకు.. ట్రంప్ లాంటి నేత అధినేతగా మారితే అగ్రరాజ్యమైండ్ సెట్ ఎలా ఉంటుందన్న దానికి నిదర్శనంగా ఇటీవల చోటు చేసుకుంటున్న పరిణామాలు చెప్పేస్తాయి. వాటికి మించినట్లుగా వెనెజువెలా వ్యవహారం ప్రపంచ వ్యాప్తంగా పెద్ద చర్చకు తెర తీసింది. ఏ దేశ పంచాయితీ ఆ దేశానిది. సార్వభౌమత్వానికి సామ్రాజ్యవాదంతో చెక్ పెట్టి.. అదే మంటే.. సదరు దేశాన్ని ఉద్ధరించటమే తమ లక్ష్యంగా చెప్పే అగ్రరాజ్యం ఇప్పుడు సరికొత్త సంస్కృతికి తెర తీసింది. వెనెజువెలా అధ్యక్షుడి అదుపులోకి తీసుకొని.. బంధించి తమ దేశానికి తీసుకొని అమెరికా.. బంగిరెన మొత్తాన్ని ఎప్పటిలానే సమర్థించుకోవటం తెలిసిందే. ఈ సందర్భంగా అమెరికా అధ్యక్షుడు డొనాల్డ్ ట్రంప్ మన్రో సిద్ధాంతాన్ని ప్రస్తావించారు. ఇంతకూ సదరు సిద్ధాంతమేంటి? దీన్ని సాగుచూపించి అమెరికా ఇప్పుడేం చేయాలనుకుంటుంది? ఈ తీరు ప్రపంచాన్ని ఎలా ప్రభావితం చేయనుంది? మన్రో సిద్ధాంతం ప్రపంచానికి సరికొత్త ముప్పు? వాదనలో నిజమెంత? లాంటి అంశాల్లోకి వెళితే.. దాదాపు 200 ఏళ్ల క్రితం అప్పటి అమెరికా అధ్యక్షుడు జేమ్స్ మన్రో (అమెరికా ఐదో అధ్యక్షుడు) 1823లో అమెరికా కాంగ్రెస్ ను ఉద్దేశించి చేసిన ప్రసంగంలో అమెరికాను మరింత ముందుకు తీసుకేంద్రం చేయాలని కోరారు. తర్వాతి రోజుల్లో దాన్ని మన్రో సిద్ధాంతంగా సూత్రీకరించారు. దీని ప్రధాన ఉద్దేశం ఏమంటే.. అప్పట్లో బలంగా ఉన్న ఐరోపా దేశాల జోక్యాన్ని నివారించాలన్నదే ఆయన ఉద్దేశం. స్వతంత్ర దేశాల్లో ఐరోపా దేశాల జోక్యాన్ని నివారించేందుకు లాటిన్ అమెరికా దేశాలు సమీపిగా ఉండాలన్న వాదనను వినిపించారు. నిజానికి అప్పుడప్పుడే పలు లాటిన్ దేశాలు ఐరోపా దేశాల నుంచి స్వాతంత్ర్యాన్ని సంపాదించుకున్నాయి. ఆ దేశాలపై ఐరోపా తిరిగి నియంత్రణ సాధించకుండా నిలువరించటమే లక్ష్యంగా ఆయనీ వాదనను వినిపించారు. అదే సమయంలో పశ్చిమార్గ గోళంలో అమెరికా ప్రాబల్యాన్ని చాటుకునేందుకు తన సిద్ధాంతం దోహదపడుతుందన్నది మన్రో భావన. నిజానికి ఆయన వాదన మొత్తం అమెరికా.. దాని చుట్టుపక్కల ఉండే లాటిన్ అమెరికా దేశాల్లో ఐరోపా జోక్యాన్ని నిలువరించటమే. అయితే.. ఈ వాదనను తర్వాత అమెరికా అధ్యక్షులుగా వ్యవహరించిన అధినేతలు తమకు అనుకూలంగా దాన్ని వాడుకున్నారని చెప్పాలి. మెక్సికో నుంచి ఫ్రాన్స్ ను.. కొలంబియా నుంచి పనామా విడిపోవటానికి.. క్యూబాలో సోవియెట్ యూనియన్ బలాన్ని తగ్గించేందుకు.. నికరాగూవలో తాము కోరుకున్న ప్రభుత్వం కొలుపు తీరటానికి.. ఇలా అమెరికా తన ఆర్థిక ప్రయోజనాల కోసం ఎవరినైనా బలి తీసుకునేందుకు వెనుకాడని తీరు కనిపిస్తుంది. తాజాగా వెనెజువెలాలో తాము చేపట్టిన ఆపరేషన్ ను ట్రంప్ సమర్థించుకునే సందర్భంలో మన్రో సిద్ధాంతాన్ని తెర మీదకు తీసుకొచ్చారు. మదురో పాలనతో ప్రాంతీయంగా అమెరికాకు విదేశీ విరోధ శక్తుల ముప్పు పెరుగుతుందని.. అమెరికా ప్రయోజనాలకు భంగం వాటిల్లే ప్రమాదకర ఆయుధాలు వాటి చేతుల్లోకి వెళుతున్నాయని ఆరోపించారు. ట్రంప్ చేసే వ్యాఖ్యలన్ని ఎవరిని ఉద్దేశించన్నది తెలిసిందే. వెనెజువెలాకు చైనాకు మధ్య బలపడుతున్న బంధాన్ని దెబ్బ తీయటమే అగ్రరాజ్యం లక్ష్యమని చెప్పాలి. చూస్తుంటే.. రానున్న రోజుల్లో మరెన్ని దేశాలకు అగ్రరాజ్యం వెనెజువెలా మాదిరి షాకిస్తుందన్నది ప్రశ్న.

తనిఖీలు 'మామూలే'



వీణవంక : మానేరు వాగు ఇసుక అక్రమ రవాణా దారులకు అడ్డగా మారింది. ప్రతిరోజు వాగులోంచి వందల ట్రాక్టర్ల ఇసుకను అనుమతి లేకుండా తరలిస్తున్నారు. అధికారుల తనిఖీలు మామూలేకే పరిమితమయ్యాయి. మానేరులో నిబంధనలకు విరుద్ధంగా ఇసుక తవ్వకాలతో భూగర్భ జలాలు అడుగుంటున్నాయి. వాగులో పెద్దపెద్ద గోతులు ఏర్పడుతున్నాయి. స్థానిక అవసరాలకే కాకుండా ఇతర ప్రాంతాలకు తరలిస్తూ అక్రమార్కులు సొమ్ము చేసుకుంటున్నారు. రోజు 300 ట్రాక్టర్లతో దండా వీణవంక మండలం పోలీస్ డివిజన్, కొండపాక, కోర్కల్, మల్లారెడ్డిపల్లి, చల్లూరు, మామిడాలపల్లిలోని మానేరు నుంచి ఆయా గ్రామాల్లోని సుమారు 300 ట్రాక్టర్ల ద్వారా రోజుకు రెండు ట్రిపుల చొప్పున ఇసుక రవాణా జరుగుతున్నట్లు సమాచారం. ఈ లెక్కన ఒక్కరోజులోనే రూ. 10 లక్షల ప్రభుత్వ ఖజానా పోతొంది. ఇక్కడి నుంచి శంకరవల్లుం, హనుమకొండ మండలాలకు రవాణా అవుతున్నట్లు తెలిసింది. ఒక్కో ట్రాక్టర్ కు రూ. 3000 నుంచి 8000 వేల వరకు తీసుకొని సొమ్ము చేసుకుంటున్నారు. కింది స్థాయి ఉద్యోగులు ఆపితే ట్రాక్టర్ కు రూ. 500

ఇస్తూ మచ్చిక చేసుకుంటున్నట్లు ఆరోపణలు ఉన్నాయి. రవాణాదారులు గ్రూపులుగా ఏర్పడి బిల్లీకోట్ల సిబ్బంది కళ్ళు గప్పుతున్నారు. ఫోన్ల ద్వారా సమాచారం చేరవేస్తూ.. ఇసుకను పక్కదారి వట్టిస్తున్నారు. ప్రభుత్వ ఆదాయానికి గండి ఇసుక అక్రమ రవాణా అపాల్సిన బాధ్యత పోలీస్, రెవెన్యూ, మండల పరిషత్ శాఖల అధికారులది. పోలీసులు అప్పుడప్పుడు ట్రాక్టర్ల పట్టుకుంటున్నా.. చర్యలు మాత్రమే నామమాత్రంగానే ఉంటున్నాయి. మిగతా శాఖలు పట్టన్నట్లు వ్యవహరిస్తున్నాయి. ప్రజల అవసరాలకు ఇసుక తరలింపేందుకు ప్రభుత్వం మల్లారెడ్డిపల్లి మానేరు నుంచి బుకింగ్ ద్వారా అందించేందుకు అవకాశం కల్పించింది. కాని అక్రమ రవాణాతో బుకింగ్ కు కాక ప్రభుత్వ ఆదాయానికి గండి పడుతోంది. చర్యలకు సిబ్బందికి ఆదేశాలు.. వీణవంక మండలంలో మానేరు వాగు నుంచి ఇసుక అక్రమ రవాణా అవుతున్నట్లు తమ దృష్టికి వచ్చింది. భూగర్భ జలాలు పరిరక్షణకు పాటుపడతాం. పూర్తి స్థాయిలో అక్రమ రవాణా నిరోధించేలా గ్రామాల్లోని కిందిస్థాయి సిబ్బందికి ఆదేశాలు జారీ చేస్తాం. అనుచు మాపు, తహసీల్దార్, వీణవంక మండలం

అందని యంత్రం.. సాగు భారం



జగిత్యాల : ఏడేళ్ళుగా వ్యవసాయ యంత్రీకరణ పథకం అమలు నిలిచిపోవడంతో రైతులకు ఆర్థిక భారం తప్పడం లేదు. తాము అధికారంలోకి వస్తే పునరుద్ధరిస్తామని కాంగ్రెస్ హామీ ఇవ్వగా రెండేళ్లు దాటినా ఆచరణకు నోచుకోవడం లేదు. నిరుదు యాసంగిలో కేవలం మహిళా రైతులకు అరకొరగా పంపిణీ చేయగా ఈ ఏడాది వానాకాలం సీజన్ ముగిసి యాసంగి సాగు ప్రారంభమైనా అతీగతీ లేదు. పునరుద్ధరిస్తే మేలు ఉమ్మడి జిల్లాలో ప్రతి సీజన్లో 12.45 లక్షల ఎకరాల్లో ఆహార, వాణిజ్య పంటలు, 1.92 లక్షల ఎకరాల్లో ఉద్యాన పంటలు సాగు చేస్తున్నారు. వ్యవసాయంలో పశువుల వాడకం తగ్గడంతో దాదాపు

అన్ని పనులకూ యంత్రాలనే వాడుతున్నారు. గతంలో గడ్డి కట్టలు కట్టే యంత్రాలు, ఫ్లవీలు, కల్లివేటర్లు, రొటోవేటర్లు, టార్పాలిన్ షీట్లు, పంపుసెట్లు, పిచికారీ యంత్రాలు, సీడ్ డ్రిల్, నీటి పైపులు, బిందు, తుంపర సేద్య పరికరాలు, సోలార్ ఫెన్సింగ్, డ్రోస్ట్రు, పత్తి తీత యంత్రాలు, తదితర పరికరాలను రాయితీపై అందజేశారు. పథకాన్ని పునరుద్ధరిస్తే రైతులకు ఎంతో సాయంగా ఉంటుంది.

అరకొర నిధులతో జాప్యం గతంలో నాలుగు జిల్లాలకు కలిపి ఏడాదికి కనీసం రూ. 150 కోట్లకు పైగా విలువైన యంత్రాలు రాయితీపై ఇచ్చేవారు. ఈ ఏడాది కేవలం రూ. 9.53 కోట్లు కేటాయించారు. ఈ నిధులతో 13,140 యూనిట్లను రాయితీపై ఇవ్వాలని లక్ష్యంగా పెట్టుకోగా ఇప్పటివరకు 240 యూనిట్లకు రూ. 69.92 లక్షల రాయితీని మాత్రమే విడుదల చేశారు. ప్రభుత్వం రాయితీ నిధులు సకాలంలో ఇవ్వకపోవడం, మండల, జిల్లా కమిటీలు లబ్ధిదారులను సకాలంలో ఎంపిక చేయకపోవడంతో దరఖాస్తు చేసిన వేల మంది రైతులు నిరీక్షించాల్సి వస్తోంది. ఎస్సీ, ఎస్టీలకు 50 శాతం, ఇతర రైతులకు 40 శాతం రాయితీ ఉంది. రూ. లక్షలోపు వాటికి మండల కమిటీ, అంతకు మించితే జిల్లా కమిటీ ఎంపిక చేయాలి. మరోవైపు రాయితీ పరికరాల ధర బయటి మార్కెట్లో పోలిస్తే చాలా ఎక్కువగా ఉన్నట్లు రైతులు పేర్కొంటున్నారు. ఈ నెలలో రాయితీ యంత్రాలను పంపిణీ చేస్తామని ఇటీవల రాష్ట్ర వ్యవసాయ శాఖ మంత్రి తుమ్మల నాగేశ్వరరావు ప్రకటించిన నేపథ్యంలో యూనిట్ల ధర తగ్గించి సకాలంలో అందజేయాలని రైతులు కోరుతున్నారు.

ఎత్తి పోస్తేనే నీరు



జగిత్యాల : నిజామాబాద్ జిల్లా మోరార్డ్ మండలం గాండ్లపేటపద్ద శ్రీరామసాగర్ ప్రాజెక్టు వరదకాలువకు గడిచిన వానాకాలంలో భారీ గండిపడింది. నీటిపారుదలశాఖ ఉన్నతాధికారులు పలుమార్లు గండిపడిన ప్రదేశాన్ని పరిశీలించి నివేదించిన మేరకు ప్రభుత్వం గండి పూడ్చివేతకు రూ. 8.52 కోట్లను ఇటీవలే విడుదల చేసింది. ప్రస్తుతం టెండర్లు పిలిచి గుత్తేదారుకు పనులను అప్పగించి గండిని పూడ్చివేసి నీటిపారుదలను పునరుద్ధరించడానికి దాదాపు 3 నెలలు పట్టనుందని అధికారులు అంచనా వేస్తున్నారు. మూడు జిల్లాల పంటలపై.. వరదకాలువకు అమర్చిన వేలాది పంపుసెట్లద్వారా జగిత్యాల, కరీంనగర్, సిరిసిల్ల జిల్లాల రైతులు వానాకాలంలో పెద్దఎత్తున పంటలను సాగుచేశారు. ప్రస్తుత యాసంగిలోనూ వరదకాలువ పరిసర గ్రామాల ప్రజలు కాలువనీటిని పంపుసెట్లద్వారా తోడి వరి, మక్క తదితర పంటలను విత్తుతున్నారు. పత్తి, మామిడి తదితర తోటలకూ కాలువ నీటిని వాడుతున్నారు. సాధారణంగా యాసంగిలో శ్రీరామసాగర్ ప్రాజెక్టునుంచి రెండుమూడుసార్లు వరద కాలువలోకి నీటిని వదిలి నిల్వవేస్తే రైతులు పంపుసెట్లద్వారా తమ పంటలకు పారిండుకునేవారు. కాగా ప్రస్తుతం శ్రీరామసాగర్ నుంచి ఈ యాసంగికి వరదకాలువలోకి నీటిని వదిలే అవకాశంలేదు.

సాగుపై ప్రభావం గత వానాకాలంలో ఎన్నారెన్సికి భారీగా వరదరాగా.. 51 టీఎంసీల నీటిని వరదకాలువ ద్వారా సిరిసిల్ల జిల్లాలోని మధ్యమానేరు, కరీంనగర్ వద్దగల దిగువమానేరు జలాశయాలకు తరలించారు. వరద కాలువ గరిష్ట సామర్థ్యం మేరకు 22 వేల క్యూసెక్కుల నీటిని విడుదల చేశారు. తదుపరి మధ్యమానేరు నుంచి అనంతగిరి, రంగనాయకసాగర్, మల్లన్నసాగర్, కొండపోపమ్మసాగర్ తదితర ప్రాజెక్టుల్లోకి ఎత్తిపోశారు. వరదకాలువకు అమర్చిన తూములద్వారా ఉమ్మడి జిల్లాలోని పలు గిరిసుకట్టు చెరువులు, కుంటల్లోకి నీటిని విడుదల చేశారు. నెల రోజులవరకు సరిపోతుందని అధికారులు అంచనా వేస్తున్నారు. అనంతరం పంటలకు నీరందదు. భూగర్భ జలమట్టం కూడా పడిపోయి పరిసర ప్రాంతాల్లో నీటివిద్యే తలెత్తుతుంది. ఈ నేపథ్యంలో ఈ సీజన్ కు గాను రెండు మూడు దఫాలుగా ఎల్లంపల్లి ప్రాజెక్టునుంచి నందిమేదారం, గాయత్రి పంపుహోజులద్వారా నీటిని వరదకాలువలోకి ఎత్తిపోయాలి. తదుపరి రాంపూర్, రాజేశ్వరరావుపేట పంపుహోజులద్వారా ఎగువకు ఎత్తిపోసి నిలువ చేస్తేనే వరదకాలువ ప్రాంతంలో సాగులోని పంటలు పూర్తవుతాయి. అందుకూ గాను ప్రభుత్వం అనుమతించేలా ప్రజాప్రతినిధులు తీసుకోవాల్సి ఉంది.

అత్యారేఠి పోతే.. ఖాతా ఖాళీ

సూర్యాపేట: ఒకప్పుడు బ్యాంకు ఖాతా కేవలం చేయిచుకోండి.. ఓటీపీ చెప్పాలంటూ ఖాతా ఖాళీ చేసిన సైబర్ నేరగాళ్లు కొత్త పన్నాగాలతో దూకుడు పెంచారు. పండగలోనే ఆన్లైన్ షాపింగ్ పేరుతో తక్కువ ధరలకే సరకులు అందిస్తామంటూ, ప్రభుత్వ సంక్షేమ పథకాల పేరుతో నమ్మకం కలిగిస్తూ నూతన పంథను అనుసరిస్తూ ప్రజల దబ్బును కొల్లగొడుతున్నారు. పోలీస్ శాఖ విడుదల చేసిన వార్షిక నివేదిక ప్రకారం ఉమ్మడి నల్గొండ జిల్లాలో సైబర్ నేరాలు గణనీయంగా పెరిగాయి. 2024లో 545 కేసులు నమోదు కాగా 2025లో ఈ సంఖ్య 590కు చేరింది. 2026లోకి అడుగడిసిన నేపథ్యంలో జనం తొందరపడకుండా అప్రమత్తంగా ఉంటూ సైబర్ నేరగాళ్ల మోసాలను తిప్పికొట్టాలని పోలీసులు, నిపుణులు సూచిస్తున్నారు. అవగాహన కల్పిస్తున్నా.. సైబర్ నేరగాళ్లు ఏవిధంగా మోసానికి గురిచేస్తున్నారో వివరిస్తూ, అందుకు ప్రజలు ఎలా అప్రమత్తం కావాలో పోలీసులు పెద్ద ఎత్తున అవగాహన కార్యక్రమాలు నిర్వహిస్తున్నారు. అయినా కేటుగాళ్లు బురిడీ కొట్టించడంతో రూ. లక్షలు పోగొట్టుకుంటున్నారు. ఆలస్యంతోనే ఆసర్థం మోసానికి గురైన వారిలో చాలామంది పరువు పోతుందని ఆలస్యంగా ఫిర్యాదు చేస్తుండటంతో కేసుల్లో రికవరీ ఉండటం లేదని పోలీసులు చెబుతున్నారు. మోసపోయిన వారు నిమిషాల వ్యవధిలోనే 1930కు ఫిర్యాదు చేయాలి. పోలీసులు ఆ కేసును



ఛేదించడానికి కొంత వీలుగా ఉంటుంది. గడిచిన రెండేళ్లలో నమోదైన కేసుల్లో పోలీసులు రికవరీ చేసింది చాలా తక్కువే. సైబర్ నేరగాళ్లు కాజేసిన సొత్తును నిమిషాల్లో రికవరీకి అవకాశం లేకుండా మార్కెట్లోకి పోలీసులు చెబుతున్నారు. 12 నెలల్లో రూ. 14.77 కోట్లు గతేడాది నల్గొండ, సూర్యాపేట జిల్లాల్లో 462 కేసుల్లో రూ. 14.77 కోట్లు కాజేసారు. దీన్ని నవలీగా తీసుకున్న పోలీసులు రికవరీ ఆశించినంత చేయకపోవడం ఆందోళన కలిగిస్తోంది. అందులో రికవరీ అయింది రూ. 2.55 కోట్లు మాత్రమే. అయితే యాదాద్రి జిల్లాలో సైబర్ కేసుల వివరాలను పోలీసులు ప్రకటించినప్పటికీ, చోరీ మొత్తం, రికవరీ వివరాలు మాత్రం వెల్లడించలేదు. అప్రమత్తంగా ఉండాలి లక్ష్యసారాంభ, సీబి, సైబర్ సెల్, సూర్యాపేట ఏపీకే ఘోషాను ఓపెన్ చేయిద్దు. ఆన్లైన్లో తక్కువ ధరలకు వస్తువులు ఇస్తామంటూ వచ్చే సంక్షేప సమాచారాలను, ఫోన్లకు స్పందించవద్దు. ఆన్లైన్ ఖాతాలకు స్ట్రాంగ్ పాస్ వర్డ్లు పెట్టుకోవాలి.

పల్లెల్లో.. ఇక పాలపాంగులే..!

రాజపేట : మహిళా సాధికారత, ఆదాయం పెంపు, పాడి అభివృద్ధి లక్ష్యంగా ఇందిరా డెయిరీ ప్రాజెక్టును చేపట్టాలని తాజాగా ప్రభుత్వం నిర్ణయించింది. ఈ పథకం కింద స్వయం సహాయక సంఘాల్లోని మహిళలకు రెండు గేడెలు, లేదంటే ఆవులు పంపిణీ చేయనున్నారు. ఈ పథకంతో అతివలకు జీవనోపాధి లభించడమే కాకుండా ఆర్థికంగా అభివృద్ధి సాధించడానికి అవకాశం ఏర్పడుతుందని ప్రభుత్వం భావిస్తోంది. ఒక్కో యూనిట్ కు రూ. 2లక్షలు.. ప్రతి మండలాన్ని మూడు జోన్లుగా విభజిస్తారు. పది గ్రామాలను యూనిట్ గా ఏర్పాటు చేస్తారు. పథకంలో ఒక్కో యూనిట్ ధర రూ. 2లక్షలు. ఇందులో ప్రభుత్వం రూ. 1.40 లక్షలు రాయితీ ఇస్తుంది. మిగిలిన రూ. 60 వేలు బ్యాంకులు రుణంగా అందిస్తాయి. ఈ డబ్బుతో రెండు గేడెలు లేదంటే రెండు ఆవులు కొనిస్తారు. పశువులకు గడ్డి, దాణా సరఫరాను స్థానిక యువతకు అప్పగించి వారికి ఉపాధి కల్పించే యోచనలో ప్రభుత్వ వర్గాలున్నాయి. ఈ విషయమై ప్రభుత్వం నుంచి ఎలాంటి ఆదేశాలు వెలువడలేదని, రాగానే మార్గదర్శకాల ప్రకారం పథకం అమలుకు కృషి చేస్తామని సంబంధిత అధికారులు అంటున్నారు. పెరగనున్న పశుసంపత్తి, పాల ఉత్పత్తి.. గ్రామాల్లో పశువుల సంఖ్య బాగా తగ్గిందనే విషయమై ఇటీవల పశు సంపర్క శాఖ వెల్లడించిన గణాంకాల్లో తేలింది. 2018లో పశుగణన చేపట్టగా 69,173 తెల్లజాతి పశువులు, 1,22,620 నల్లజాతి పశువులున్నట్లుగా తెలిసింది. ప్రస్తుతం వాటి సంఖ్య 15 శాతంపైగా తగ్గిందని తెలుస్తోంది. గతంలో అత్యధికంగా పాల దిగుబడిని సాధించిన జిల్లా ప్రస్తుతం కొంతమేర తగ్గిందనే చెప్పవచ్చు. ప్రధానంగా వ్యవసాయ పనులు యంత్రాలతో చేయడం, గ్రామాల్లో ఖాళీ ప్రదేశాలు తగ్గి మేతకు కొరత ఏర్పడటంతో పశువుల సంపత్తి తగ్గడానికి కారణంగా చెప్పవచ్చు. పాల ఉత్పత్తి బాగా పడిపోయింది. జిల్లా సమాచారం.. గ్రామ పంచాయతీలు : 427 మండల మహిళా సమాఖ్యలు : 17 మొత్తం స్వయం సహాయక సంఘాలు : 14,986 సంఘాల్లోని సభ్యుల సంఖ్య : 1,91,811

ఎప్పుడిస్తారో.. రూ.19 కోట్లు

సూర్యాపేట : అన్నదాతలకు అందుబాటులో ప్రభుత్వం ధాన్యం కొనుగోలు కేంద్రాలు ఏర్పాటు చేసి మద్దతు ధర కల్పిస్తోంది. జిల్లాలో వానాకాలం కొనుగోళ్లు పూర్తయ్యాయి. కానీ ఆరోళ్లుగా హామాలి ఛార్జీలు విడుదల చేయక రైతులపైనే ఆ భారం పడుతోంది. ఈసారినిగా అందిస్తారని ఆశిస్తున్నారు. కేంద్రాల్లో ధాన్యాన్ని హామాలిలు సంపర్కలో నింపి లారీల ద్వారా మిల్లులకు తరలిస్తారు. ఇందుకు క్వింటాకు రూ. 45 చొప్పున హామాలిలకు చెల్లించాల్సి ఉంటుంది. వారికి చెల్లించిన అనంతరం ధాన్యం విక్రయించిన సగటుతోపాటు రైతుల ఖాతాల్లో జమ కావాల్సి ఉంటుంది. కానీ ఆరోళ్లుగా హామాలి ఖర్చు జమ చేయడం లేదు. జిల్లాలో 2025-26 వానాకాలం సీజన్లో 348 కేంద్రాల ద్వారా 3.27 లక్షల మెట్రిక్ టన్నుల ధాన్యాన్ని కొనుగోలు చేశారు. గత ప్రభుత్వ హయాంలో ఐదేళ్ల కాలంలో పది విడతల్లో, ప్రస్తుతం కాంగ్రెస్ సర్కారులో మూడు విడతల్లో కొనుగోళ్లు చేపట్టగా మొత్తం ఆరోళ్లుగా రైతులకు హామాలి ఛార్జీలు చెల్లించలేదు. సన్నరకం ధాన్యానికి బోసన్ ప్రకటించడంతో 90 శాతం రైతులు ప్రభుత్వ కేంద్రాల్లోనే విక్రయిస్తున్నారు. హామాలి ఛార్జీలు రూపంలో జిల్లా వ్యాప్తంగా రెండు సీజన్లకు కలిపి రూ. 2.62 కోట్లు వరకు రైతులపై భారం పడింది. ఈ లెక్కన పన్నెండు విడతల్లో బకాయిలు రూ. 19.18 కోట్ల వరకు రావాల్సి ఉంది. బకాయిలు, హామాలి ఛార్జీలు చెల్లింపులపై ప్రభుత్వం నుంచి ఎలాంటి మార్గదర్శకాలు లేవని పౌరసరఫరాల శాఖ అధికారులు పేర్కొంటున్నారు.

అల్లల మూకలపై కేసులు 'పెట్టి'..

హైదరాబాద్: మిథుడితో కలసి బైక్పై వెళ్తున్న ప్రబుద్ధుడు ట్రాఫిక్ కూడలిలో ఒక అమ్మాయితో అనుచితంగా ప్రవర్తించాడు. బాధితురాలి ఫిర్యాదుతో పోలీసులు బైక్ నంబరు ఆధారంగా అతడిని పట్టుకుని కోర్టులో హాజరుపరచగా 2 రోజుల జైలుశిక్ష పడింది. బైక్కు నైటెస్కర్ తొలగించి రాత్రి వేళల్లో చక్కర్లు కొట్టే ఓ యువకుడు తనిఖీలో పట్టుబడ్డాడు. కేసు నమోదు చేస్తే తేలికగా తీసుకున్నాడు. బదా నాయకుడి ఫోన్కాల్తో బయటపడ్డాచ్చని ధీమాగా ఉన్నాడు. 5 రోజులు జైల్లో ఉండి వచ్చాక తప్పు తెలుసుకున్నాడు. పెట్టి కేసు.. ఓన్ ఇంటేగా! ఇలా పోలీస్ స్టేషన్ కు వెళ్లటం.. క్షణాల్లో బయటకు రావటమేనని చాలామందిలో అభిప్రాయం ఉంది. కేసు చిన్నదే.. కానీ ప్రభావం చాలా పెద్దదని పోలీసులు హెచ్చరిస్తున్నారు. నగరంలో ఏలా లక్షకుపైగా పెట్టి కేసులు నమోదవుతున్నాయి. అధికశాతం మందికి జైలుశిక్షలు, జరిమానాలు పడుతుంటాయి. బహిరంగ ప్రదేశాల్లో హాల్ చల్ చేస్తూ శాంతిభద్రతలకు విఘాతం కలిగిస్తున్న వారిని సేవా కార్యక్రమాల్లో పాలుపంచుకోవాలని కోర్టు



అదేశించింది. సుమారు 200 మందికిపైగా చీపుర్లు చేతపట్టి ఉద్యానవనాలను శుభ్రం చేశారు. మరికొందరు మొక్కలు నాటడం, ట్రాఫిక్ కూడళ్లలో విధులు నిర్వహించడం లాంటివి చేశారు. మెహిందీ పట్నం సమీపంలో ఒక యువకుడు రోడ్డుపై మద్యం తాగుతూ చుట్టు పక్కల వారికి ఇబ్బంది కలిగించాడు. పోలీసులు పెట్టి కేసు నమోదు చేసి జైలుకు పంపారు. ఫలితంగా అతని ఉద్యోగం ఊడింది. ఎక్కువగా ఎవరంటే... బస్లో మద్యం మత్తులో వీరంగం చేసే మందు బాబులు, దారెంబ వెళ్లవారిని అటకాయించే పోకిరీలు, ట్రాఫిక్ లో నిబంధనలు పట్టించుకోని ఉల్లంఘనులు, చిన్న విషయానికే గొడవపడు తూ శాంతిభద్రతలకు విఘాతం కలిగించే వ్యక్తులపై ఎక్కువగా పెట్టి కేసులు నమోదవుతున్నాయి. చాంద్రాయణగట్టి పరిధిలో కత్తితో సంచరిస్తున్న వ్యక్తికి 15 రోజుల జైలుశిక్ష పడింది. మరికొందరు మద్యం తాగి రోడ్డుపై న్యూస్ పేపర్లు వేసుకుంటారు. ఇలాంటి వారిపై పోలీసు లు ఈ-పెట్టి కేసులు నమోదు చేసి వెంటనే కోర్టుల్లో చార్జీషీట్ దాఖలు చేస్తున్నారు. కొత్త ఏడాదిలో పెట్టి కేసుల నమోదుపై దృష్టి సారించారు.

వేటాడేదెవరు..? ఆటాడించేదెవరు?

కొత్తగూడెం : ఖమ్మం, భద్రాద్రి జిల్లాలోని కొన్ని మారుమూల ప్రాంతాల్లో విద్యుత్తు తీగలతో వన్యప్రాణులను వేటాడుతున్నా.. క్షత్రస్థాయి అటవీ సిబ్బంది కళ్లు మూసుకుంటున్నారనే ఆరోపణలు వెల్లువెత్తుతున్నాయి. శని, ఆదివారాలు వస్తే పట్టణాలకు సైతం వన్యప్రాణుల మాంసం చిప్పలవిడిగా సరఫరా అవుతున్నా.. అటవీ అధికారులకు సమాచారం అందితే కానీ నిందితులను పట్టుకోలేని పరిస్థితి నెలకొంది. కంచె.. చేసును మేసిన చందంగా మారింది తల్లాడ ఫారెస్ట్ రేంజ్ పరిస్థితి. ఒకవైపు అరుదైన చిరుతపులి మృత్యుచెందితే దాని మరణానికి గల కారణాలను అన్వేషించాల్సిన అటవీశాఖ అధికారులు.. ఆధారాలను కాల్చి బూడిద చేయటం సర్వత్రా చర్చనీయాంశమైంది. అడవిలో ఇంత జరుగుతున్నా ఉన్నతాధికారుల పర్యవేక్షణ లోపించటం.. వన్యప్రాణుల పాలిట శాపంగా మారుతోందని



చెప్పటానికి ఈ ఘటనే నిదర్శనంగా నిలుస్తోంది. నిబంధనలకు విరుద్ధంగా.. వన్యప్రాణి సంరక్షణ చట్టం ప్రకారం చిరుతపులి మరణిస్తే అనుసరించాల్సిన నిబంధనలేవి అధికారులు పాటించకపోవటం అనేక అనుమానాలకు తావిస్తోంది. చిరుత చనిపోయిన సమాచారం అందిన వెంటనే పోస్టుమార్టం నిర్వహించకుండా, పంచనామా చేయకుండా గుట్టుచప్పుడు కాకుండా కళేబరాలని కాలేయటం అంటే.. నేరాన్ని కప్పిపుచ్చే కుట్రే. పైగా ఏడాది పాటు ఈ నిజాన్ని దాచిపెట్టడం వెనుక ఉన్న 'అదృశ్య హస్తాలు' ఎవరివనేది తెలియాలి. వేటగాళ్లతో అధికారులు కుమ్మక్కై ఈ పనికి పూనుకున్నారా..? లేదా చిరుత కళేబరం దొరికితే తమ ఉద్యోగాలకు ఏమైనా ఇబ్బందులు వస్తాయని దహనం చేశారా..? అనేది ఉన్నతాధికారుల పరిశీలనలో తేలాల్సి ఉంది. ఇకనైనా మేల్కొంటారా..? కల్లూరు ఘటనపై ఖమ్మం డీఎఫ్ ఓ, సిద్దాల్ విక్రమ్ సింగ్ ఆదేశించిన విచారణ కేవలం కంటితుడుపు చర్యగా మిగలకూడదు. ఇప్పటికే కల్లూరు డిప్యూటీ రేంజ్ అధికారి, కల్లూరు, లక్ష్మపురం షీల్ అధికారులపై సస్పెన్షన్ వేటు పడింది. ఉన్నతాధికారుల పర్యవేక్షణ లోపం వల్లే క్షత్రస్థాయి సిబ్బంది ఇష్టానుసారంగా వ్యవహరిస్తున్నారని పలువురు అభిప్రాయపడుతున్నారు. ఉభయ జిల్లాల అటవీశాఖ అధికారులు ఇప్పటికైనా మేల్కొని వన్యమృగాల సంరక్షణకు చొరవ చూపాలని కోరుతున్నారా..? అరచిన మృగాలకు రక్షణే? కనకగిరి అభయారణ్యంలో చిరుత పులులు సంపరిస్తున్నాయని ఓవైపు అటవీశాఖ అధికారులు చెబుతుండగా.. ఇలాంటి ఘటనలు జరగటం వన్యమృగాల భద్రతను ప్రశ్నార్థకంగా మారుస్తోంది. అడ్డుకోవాల్సిన అధికారులే ఆధారాలను మాయం చేయాలని చూస్తే.. భవిష్యత్తులో వేటగాళ్లకు అడ్డులేకుండా పోతుందనే వాదనలు వ్యక్తమవుతున్నాయి. క్షత్రస్థాయిలో షీల్, సెక్షన్ అధికారులు ఏం చేస్తున్నారో పర్యవేక్షించాల్సిన బాధ్యత ఉన్నతాధికారులదే. ఒక చిరుత మరణిస్తే ఏడాది దాకా జిల్లా అధికారులకు తెలియకపోవటం వారి వెఫల్యానికి అద్దం పడుతోంది.

'అపరాధ రుసుం' తా సరిపెడతారా?



హైదరాబాద్: జీహెచ్ఎస్ఐలో విలీనమైన శంషాబాద్, నార్సింగి, మణికోండ మున్సిపాలిటీల్లో అనుమతులు లేకుండా వందల్లో బహుళ అంతస్తుల భవనాలను నిర్మించారు. శంషాబాద్ మున్సిపాలిటీ పరిధిలో 111 జీవో వర్తిస్తుంది తెలిసినా.. కొందరు అపార్ట్ మెంట్లు, గేటెడ్ కమ్యూనిటీలు, ఆసుపత్రులు, రెస్టారెంట్లు కట్టారు. నిబంధనల ప్రకారం వాటిని కూల్చేందుకు మున్సిపాలిటీకి అధికారం ఉన్నా, రాజకీయ ఒత్తిళ్లతో వదిలేశారు. ఇప్పటికైనా కఠిన చర్యలు తీసుకుంటారా? మున్సిపాలిటీలకు ఉన్నప్పుడు వసూలు చేసిన రెవెన్యూ అపరాధ రుసుంతో సరిపెడతారా? అనే ప్రశ్నలు తలెత్తుతున్నాయి. జీహెచ్ఎస్ఐలో కూల్చివేత.. జీహెచ్ఎస్ఐ కోర్ సిటీలో నిబంధనలకు విరుద్ధంగా అదనపు అంతస్తులు నిర్మించినా, సెట్ బ్యాంకులు లేకపోయినా.. తాళిదులు ఇచ్చి వాటిని కూల్చిస్తున్నారు. శంషాబాద్, నార్సింగి, మణికోండ మున్సిపాలిటీల్లో అక్రమ భవనాలను పురపాలక శాఖ అధికారులు గతంలో కూల్చేశారు. తాజాగా ఏం చేస్తారనే విషయంలో ఉన్నతాధికారులు స్పష్టత ఇవ్వడం లేదు. అధికారుల ఉపాసనత వల్లే.. శంషాబాద్ మున్సిపాలిటీలో నిబంధనల ప్రకారం బహుళ అంతస్తుల భవనాలు నిర్మించకూడదు. కానీ ఖాళీగా ఉన్న ప్రైవేటు స్థలాలు, పాత నివాసాలను కూల్చి స్థిరాస్తి వ్యాపారులు బహుళ అంతస్తుల భవనాలు నిర్మిస్తున్నారు. మున్సిపాలిటీ అధికారులు క్షత్రస్థాయికి వెళ్లడం లేదు. అనుమతి లేకుండా ఎలా నిర్మిస్తున్నారంటూ ప్రశ్నించడం లేదు. నిర్మాణాలు పూర్తయ్యాయి.. కింది స్థాయి మున్సిపల్ సిబ్బందిలో కొందరికి మామూలు ఇచ్చి ఇంటి నంబర్లు తీసుకుంటున్నారు. ఈ నంబర్ల సాయంతో ఏద్యుత్తు, నల్లా కనెక్షన్లు తెచ్చుకుంటున్నారు.

మెట్రో స్వాధీనానికి నిధుల సమీకరణపై దృష్టి



హైదరాబాద్: హైదరాబాద్ మెట్రోరైలు మొదటి దశ ప్రాజెక్ట్ ప్రభుత్వం స్వాధీనానికి అవసరమైన నిధుల సమీకరణపై దృష్టి పెట్టింది. యూజిఎస్ఎం బదిలీ జరగాలంటే ఒప్పందం ప్రకారం రూ.2వేల కోట్ల ఈక్విటీని ఎల్ అండ్ టీకి చెల్లించడంతో పాటు రూ.13వేల కోట్ల రుణాలను సర్కారుపైకి బదలాయించుకుంటామని తెలిపింది. ఈ నిధుల కోసం రాష్ట్ర ప్రభుత్వం వేర్వేరు మార్గాలను అన్వేషిస్తోంది. రైల్వే ఇన్ఫ్రా ప్రాజెక్టులకు రుణాలను ఇచ్చే ఇండియన్ రైల్వే ఫైనాన్స్ కార్పొరేషన్(ఐఆర్ఎఫ్సీ)ని ప్రభుత్వం సంప్రదించినట్లు ఒక ఉన్నతాధికారి 'న్యూస్టుడే'కు తెలిపారు. మెట్రోరైలు ప్రాజెక్టులకు సైతం ఐఆర్ఎఫ్సీ ఇటీవల కాలంలో నిధులను అందజేస్తోంది. సూరత్ లోని మల్లిమోడల్ ట్రాన్స్పోర్ట్ హబ్ కోసం, మెట్రోరైలు కోవల్ కొనుగోలుకు రైల్వే ఫైనాన్స్ కార్పొరేషన్ రుణాలను ఇచ్చింది. ఎక్కడి నుంచి రుణాలు తీసుకోవాలన్నా.. ఎఫ్ఆర్బీఎం పరిమితి మేరకే అవకాశం ఉంటుందని ఆర్థిక రంగ నిపుణులు అంటున్నారు. ఈ ఆర్థిక సంవత్సరంలో నిధుల సమీకరణ క్లిష్టమే అని చెబుతున్నారు. తొలుత స్వాధీన ప్రక్రియ పూర్తి చేసి.. ఆ తర్వాత భూములు, మాల్స్ విక్రయించి వాటికి చెల్లింపులు చేయాలనేది సర్కారు ఆలోచన. ఇందుకు సమయం పట్టే అవకాశం ఉంది కాబట్టి రుణ సమీకరణపై సర్కారు దృష్టి పెట్టింది. ముంబయిలో మెట్రోని సర్కారు స్వాధీనం చేసుకున్న మారీది ఈ ప్రక్రియను పూర్తి చేసే అవకాశం ఉండటాన్ని. ఒప్పందాలు బదిలీ అయ్యేలా.. ప్రస్తుతం మెట్రోరైలును నిర్వహిస్తున్న ఎల్ అండ్ టీ సంస్థ.. రుణాలు, ఆపరేషన్స్, రవాణా ఆధారిత అభివృద్ధి(టీవోడీ)లో భాగంగా పలు ధర్మపాద సంస్థలతో ఒప్పందం చేసుకుంది. దీని ప్రకారం గత ఒప్పందాలన్నీ యథవిధిగా కొనసాగుతాయని అధికారులు అంటున్నారు. టీవోడీలో భాగంగా 12.5 లక్షల చదరపు అడుగుల విస్తీర్ణంలో మాల్స్ నిర్మించారు. వీటిలోని మల్టీఫైన్స్ లను, రిటైల్ స్పేస్ ను పలు సంస్థలకు లీజుకు ఇచ్చారు. ఎల్ అండ్ టీకి ప్రభుత్వం 237 ఎకరాలను కేటాయింది. ఇందులో రాయదుర్గంలోని 15 ఎకరాల స్థలాన్ని ఎల్ అండ్ టీ సంస్థ మాన్యుజ్ చేసి రూ.1100 కోట్ల వరకు సమకూర్చుకుంది. సర్కారు స్వాధీనం చేసుకున్న తర్వాత సమీక నిర్వహించి తదుపరి కొనసాగించు ఉంటుందని అంటున్నారు. స్వాధీనానికి సంబంధించి ఐడీబీఐ క్యాపిటల్, కొత్త సాంకేతికత కమిటీలు ఇచ్చిన నివేదిక ఆధారంగా నిర్ణయాలు ఉంటాయని చెబుతున్నారు.

నిఘా కన్ను.. భద్రతకు దన్ను



హైదరాబాద్: శంషాబాద్ విమానాశ్రయంలో అత్యాధునిక భద్రతా ప్రమాణాలు ప్రయోజనాలకు అందుబాటులోకి వస్తున్నాయి. ఏఐతో కూడిన సీసీ మెరాలను కీలక ప్రాంతాల్లో ఏర్పాటు చేసి విమానాశ్రయంలోని కమాండ్ కంట్రోల్ రూంకు అనుసంధానించారు. శంషాబాద్ విమానాశ్రయం ప్రారంభంలో తొలి టోటో నుంచి నోవాటెల్ కు సమీపంలోని చెక్ పోస్ట్ వరకూ ఏళ్ల మెరాలను అమర్చారు. వీటితోపాటు బస్సులు, ఇతర వాహనాల పార్కింగ్ ప్రాంతాలు, క్యాబ్ బుకింగ్ స్టేషన్ల వద్ద వీటిని ప్రత్యేక కోణాల్లో ఏర్పాటు చేశారు. మెరాలు మనుషుల కదలికలను (మోషన్ క్యాప్చర్) భిన్నమైన కోణాల్లో చిత్రీకరించుతున్నాయి. వాటి ఆధారంగా పోలీసులు, సీబీఎస్ఐ దళాలు వేగంగా చర్యలు తీసుకునే అవకాశాలున్నాయి. క్యాబ్ల మోనిటర్.. విమానాశ్రయానికి చేరుకుంటున్న ప్రయాణికులు.. ఇళ్లకు, గమ్యస్థానాలను చేరుకునేందుకు ఓలా, ఉబర్ క్యాబ్లను ఆశ్రయిస్తున్నారు. రద్దీ వేళల్లో క్యాబ్లు లభించడం లేదు. కొందరు బుకింగ్ రద్దు చేసుకోవాసలి, క్యాబ్ కు ఎంత ఇన్సూర్ అంతే ఇవ్వాలని అడుగుతున్నారు. కొందరు తమకు ఫోన్ పేజీ లేదా గూగుల్ పేజీ చేస్తే 2 నిమిషాల్లో క్యాబ్లను తీసుకువస్తామంటూ డబ్బు తీసుకుని వెళ్లిపోతున్నారు. వీటిపై పోలీసులకు ఫిర్యాదులు చాలా వస్తున్నాయి. ఈ నిఘా మెరాల ద్వారా ప్రయాణికులను మోసం చేసిన వారిని గుర్తిస్తున్నారు. అరెస్ట్ చేస్తున్నారు. నిరంతరం.. విమానాశ్రయ రహదారుల మధ్యలో ఎవరైనా వాహనాలను నిలిపితే వెంటనే కమాండ్ కంట్రోల్ రూంకు సమాచారం చేరవేస్తారు. ఒక వ్యక్తి ఐదారు నిమిషాలకంటే ఎక్కువగా ఉన్నా.. ప్రయాణికులు లగేజీ మర్చిపోయినా అధికారులను అప్రమత్తం చేస్తుంది. నిఘా మెరాలకు సమీపంలో బ్యాగులు, సంఘటన ఉంచితే స్వాగ్ట్ చేస్తుంది. బ్యాగ్ లు, సంఘటన, ఉద్దేశపూర్వకంగా వదిలేసినట్లు గమనిస్తే బాంబ్ స్వాగ్ట్లకు సమాచారం అందిస్తారు. కౌంటర్లలో రద్దీ పెరిగితే చర్యలు తీసుకునేలా ఉపకరిస్తాయి.

నిధులు బుగ్గిపాలు!

సత్తుపల్లి : ఖమ్మం జిల్లా సత్తుపల్లి మండలం బుగ్గిపాడులో భారీ ఆశయాలతో నిర్మించిన మోగా ఫుడ్ పార్కు నిర్మాణానికి నిదర్శనంగా నిలుస్తోంది. పరిశ్రమలు, ఉపాధి అవకాశాలు తెచ్చుకున్న ఉద్దేశంతో రూ.కోట్ల ప్రణాళనం వెచ్చించినా ఆశించిన స్థాయికి చేరుకోలేకపోతోంది. పాలకులు, అధికారులు దృష్టి సారించాల్సిన అవసరమంది. పరిశ్రమలు రాలేదు.. నిర్మాణాలు శిథిలం ఫుడ్ ప్రాసెసింగ్ పరిశ్రమల ఏర్పాటుకు అవసరమైన మౌలిక సదుపాయాలు కల్పించేలా 2008లో నాటి సమైక్య ఆంధ్రప్రదేశ్ ముఖ్యమంత్రి వైఎస్.రాజశేఖర్రెడ్డి దీనికి శంకుస్థాపన చేశారు. తెలంగాణ ఏర్పాటు అనంతరం 2017లో నిర్మాణ పనులను కేటీఆర్ ప్రారంభించారు. ఆ తర్వాత ఐదేళ్లకు పనులు పూర్తయ్యాయి. ఎట్టకేలకు శీతల గిడ్డంగులు, వేర్ హౌస్ లు, గోదామలు, ప్యాక్ హౌస్, ఓవర్ హెడ్ ట్యాంకు, సబ్ స్టేషన్, అగ్నిమాపక కేంద్ర భవనం మొదలైన వాటితోపాటు.. రోడ్లు, అంతర్గత రహదారులు, తాగునీటి సదుపాయం వంటివి కల్పించారు. ఇటీవలి కాలంలో మంత్రులు శ్రీధర్ బాబు, తుమ్మల నాగేశ్వరరావు దీనిని ప్రారంభించినా పరిశ్రమలు పెద్దఎత్తున వచ్చిన దాఖలాలు లేవు. ఫుడ్ పార్కుకు ఆదరణ కలవ్వండి. కొరవడిన పర్యవేక్షణ.. ఫుడ్ పార్కు నిర్వహణపై ఇక్కడి టీజీఐఐఎస్ అధికారుల పర్యవేక్షణ కొరవడిందనే ఆరోపణలు వెల్లువెత్తుతున్నాయి. దీని స్థితిగతులపై సమీక్షలు, పునరుద్ధరణ చర్యలు చేపట్టకపోవడం విమర్శలకు తావిస్తోంది. దీనిపై ఫిర్యాదులు అందిన నేపథ్యంలో టీజీఐఐఎస్ ఎంఓ శశాంక ఆదేశాలతో చీఫ్ ఇంజనీర్ సరేంద్ర రెడ్డి బృందం శుక్రవారం ఆకస్మిక తనిఖీలు చేసింది. నివేదికను ఉన్నతాధికారులకు పంపించింది. ఇప్పటికైనా పాలకులు, అధికారులు బుగ్గిపాడు మోగా ఫుడ్ పార్కుపై



ప్రత్యేక శ్రద్ధ వహించాలని స్థానికులు కోరుతున్నారు. నాసిరకం నిర్మాణాలకు సంబంధించి బాధ్యులపై చర్యలు తీసుకోవాలని విజ్ఞప్తి చేస్తున్నారు. ప్రధానంగా అడ్మినిస్ట్రేషన్ భవనం పై అంతస్తు గదుల్లో సీలింగ్ లు నాసిరకంతో ఊడి పడిపోయాయి. ఫ్యాన్లు, కరెంట్ వైరింగ్ పూర్తిగా దెబ్బతింది. దావాపు 200ఎకరాల్లో రూ.100కోట్లకు పైగా నిధులతో చేసిన అభివృద్ధి పనులు బుగ్గిపాడు చందంగా మారాయి. రూ.లక్షలతో కొనుగోలు చేసిన భారీ యంత్ర పరికరాలు తుప్పుపట్టి పోతున్నాయి. రోడ్లను నాసిరకంగా నిర్మించటంతో దెబ్బతింటున్నాయి. గుత్తెదారులకే లాభం.. గుత్తెదారుల కోసమే మోగా ఫుడ్ పార్కును నిర్మించారా? అనే వాదనలు వ్యక్తమవుతున్నాయి. నిర్మాణాల పేరిట రూ.కోట్లు వెచ్చించినా ఫలితం శూన్యంగా మిగిలినది స్థానికులు ఆగ్రహం వ్యక్తం చేస్తున్నారు. పనుల నాణ్యతపై ఆరోపణలు వచ్చినా అధికారులు పట్టించుకోలేదని విమర్శిస్తున్నారు.

కాలు దువ్వేతున్నాయ్..

దమ్మపేట : సంక్రాంతి అంటే రంగవల్లులు, గొట్టెమ్మలు, గంగిరెద్దుల ఆటలు, పిండి వంటల ఘుమఘుమలు.. కానీ ఉమ్మడి ఖమ్మం జిల్లాలో కొన్ని ప్రాంతాలు, ఆంధ్రా సరిహద్దు గ్రామాలు పూర్తిగా భిన్నం. ఆయా ప్రాంతాల్లో నెల రోజుల ముందు సునే కోడిపండలు, జూదం జోరుగా సాగుతుంటాయి. రూ.లక్షల్లో ఆదాయం...దమ్మపేట, అశ్వారావుపేట, సత్తుపల్లి, మండలల్లో కొంతమంది కోడిపండలు, జూదం నిర్వహణ వృత్తిగా రూ.లక్షల్లో సంపాదిస్తున్నారు. పుంజులను పెంచటం, నెలవారీ పండల నిర్వహణ వీరికి పరిపాటి. కొన్ని గ్రామాల్లో చిన్న వేడుక జరిగినా, సందర్భం ఏదైనా పండలు ఆడిస్తుంటారు. స్థావరాలపై ఏలా పోలీసు దాడులు జరుగుతున్నా.. వీటిని అధికృతపోతున్నారు. ఇక్కడ వద్దంటే పక్క రాష్ట్రానికి.. తెలంగాణలో ఎలా ఉన్నా ఏవీలే పండుగ మూడు రోజులు కోడిపండలు నిరాటంకంగా సాగుతున్నాయి. కోర్టులు వద్దని చెప్పినా, పోలీసులు దాడులు చేసేమన్నా ఆగతున్నా జూద కనిపించడం లేదు. తెలంగాణలో వద్దంటే జిల్లా దాటగానే కనీసం 100 మీటర్ల లోపే ఏవీలే పండలు చేస్తుంటారు. జరిగే ప్రాంతాలు ఇవే.. అశ్వారావుపేట, తిరుమలకుంట, వినాయకపురం, జమ్మిగూడెం, నారంవారిగూడెం.. దమ్మపేట మండలంలోని నాగుపల్లి, పట్టాగిరూ గెం, పెద్దగల్లగూడెం, వడ్లగూడెం.. సత్తుపల్లి మండలం మేడికల్వారి పాలెం.. పెనుబల్లి సరిహద్దులోని తిరుపూరు.. చంద్రగొండ, ములకల పల్లి మండలాల్లోని గిరిజన గ్రామాలు.. భద్రాచలం ప్రాంతంలోని కుంట, చట్టి, మారూరు.. ఖమ్మం జిల్లాలోని ఆంధ్రా సరిహద్దు గ్రామాల్లో కోడిపండలు జోరుగా సాగుతాయి. దమ్మపేటకు కాత వేట దూరంలోని ఏవీ పరిధి సీతానగరం, రాఘవాపురం, పట్టాయి గూడెం, చింతంపల్లి, టి.నర్సాపురం మండలల్లో, అశ్వారావుపేట మండల సరిహద్దులోని వేలేరుపాడు, కుక్కూనూరు, జిల్లుగుమ్మి, జంగారెడ్డిగూడెం మండలల్లో పండలు జోరుగా నిర్వహిస్తున్నారు. ఎన్నో రకాలఉత్పలు కట్టి, కత్తులు లేకుండా నిర్వహిస్తున్నారు. ముసుగు పందెం, కత్తిపందెం, జోడి, విడికాళ్ల పందెం, చూపుడు పందెం ఇలా పలు విధాలుగా కోళ్లను రంగంలోకి దింపుతారు. పందెం రకాన్ని బట్టి డబ్బులు కాస్తారు. రూ.మెయ్యి నుండి రూ.లక్షల్లో జూదం సాగుతుంది. బరిలో కాసే వారు కొందర్లు, బయట ఉండి పై పండలు కాసేవారు అధికారులు ఉంటారు. బలవర్తక ఆహారం, శిక్షణ ఇచ్చిన కోళ్లు ఒక్కోటి రూ.10 వేల నుంచి రూ.లక్ష వరకు పలుకుతున్నాయి. పేకట(కోసు)లో ఇల్లు గుల్ల చేసుకొన్నవారు ఎందరో. నిర్వాహకులపై కఠిన చర్యలు నాగరాజు సీబి, అశ్వారావుపేటకోడి పందలు, జూదం నిర్వాహకులపై ప్రత్యేక దృష్టి సారించాం. ఎక్కడైనా ఆడితే దాడులు చేస్తున్నాం. నిర్వాహకులు ఎలాంటి వారైనా ఉపేక్షించేది లేదు. ఈ డభా ఆంధ్రా సరిహద్దు గ్రామాల వద్ద గట్టి నిఘా పెట్టాం.





భమ్మంలో బీఆర్ఎస్కు మళ్ళీ షాక్.. కాంగ్రెస్లోకి మరో ముగ్గురు కార్పొరేటర్లు



హైదరాబాద్: భమ్మం నగరపాలక సంస్థలో బీఆర్ఎస్కు మరో షాక్ తగిలింది. ఇటీవల ఆ పార్టీకి చెందిన ఐదుగురు కార్పొరేటర్లు కాంగ్రెస్లో చేరగా.. బుధవారం మరో ముగ్గురు చేరారు. హైదరాబాద్లో సీఎం రేవంత్ రెడ్డి వారికి కండువలు కప్పి పార్టీలోకి ఆహ్వానించారు. తాజాగా కాంగ్రెస్లో చేరిన కార్పొరేటర్లలో ధనియాల రాధ, తోట ఉమారాణి, రుద్రగాని శ్రీదేవి ఉన్నారు. మంత్రి తుమ్మల నాగేశ్వరరావు ఆధ్వర్యంలో ఈ చేరికలు జరిగాయి. ఇటీవల బీఆర్ఎస్ నుంచి హస్తం పార్టీకి వచ్చిన కార్పొరేటర్లు సీపాచ్ లక్ష్మ, జి.చంద్రకళ, డి.నరసత్తి, అమృతమ్మ, ఎం.శ్రావణి సీఎంను మర్యాదపూర్వకంగా కలిశారు. ఈ కార్యక్రమంలో ఎమ్మెల్యే రాగమయి, మాజీ ఎమ్మెల్సీ బాలసాని లక్ష్మనారాయణ తదితరులు పాల్గొన్నారు.

కీలక పరిణామం.. ఎమ్మెల్సీ నవీన్ రావు తీంద్రకి నోటీసులు



మాధవరం కృష్ణారావు కొడుకు సందీప్ రావుకు కూడా నోటీసులు ఇచ్చారు. ఈ రోజు (బుధవారం) మధ్యాహ్నం ఒంటి గంటకు జూబ్లీహిల్స్ పీఎస్ కి రావాలని నోటీసుల్లో పేర్కొన్నారు. 9 గంటల పాటు నవీన్ రావు విచారణ.. రెండు రోజుల క్రితం ఎమ్మెల్సీ నవీన్ రావును సీట్ అధికారులు విచారించారు. దాదాపు 9 గంటల పాటు విచారణ సాగింది. ఉదయం 11 గంటలకు మొదలైన విచారణ రాత్రి 8 గంటల వరకు సాగింది. బీఆర్ఎస్ పెద్దలతో ఉన్న ఆర్థిక సంబంధాల గురించి నవీన్ రావును అధికారులు విచారించినట్లు సమాచారం. విచారణ అనంతరం నవీన్ రావు మీడియాతో మాట్లాడుతూ.. గతంలో విచారణకు హాజరయ్యానని, అప్పుడే మూడు గంటల పాటు అధికారులు తనను విచారించారని చెప్పారు. అప్పుడు చెప్పిన విషయాలనే ఇప్పుడు కూడా చెప్పానని అన్నారు. విచారణకు సహకరించానని, మళ్ళీ పిలిచినా కూడా వస్తానని స్పష్టం చేశారు.

కీలక పరిణామం

ఫోన్ ట్యాపింగ్ కేసులో కీలక పరిణామం చోటుచేసుకుంది. బీఆర్ఎస్ ఎమ్మెల్సీ నవీన్ రావు తండ్రి కొండల్ రావుకు సీట్ అధికారులు నోటీసులు ఇచ్చారు. అంతేకాదు.. బీఆర్ఎస్ ఎమ్మెల్యే

కాత్తి పార్టీ వచ్చినా మేనుగడ కట్టం: మండలి చైర్మన్ గుత్తా సుఖేందర్ రెడ్డి



హైదరాబాద్: కవిత వచ్చి విజ్ఞప్తి చేయడంతోనే ఆమె రాజీనామాను ఆమోదించినట్లు తెలంగాణ శాసన మండలి చైర్మన్ గుత్తా సుఖేందర్ రెడ్డి తెలిపారు. భావోద్వేగంతో రాజీనామా చేసినప్పుడు కొంతకాలం వేచిచూశామని.. ఆమె విషయంలోనూ అదే జరిగిందన్నారు. హైదరాబాద్లో మీడియాతో ఆయన మాట్లాడారు. కవిత కొత్త పార్టీ ప్రకటనపైనూ గుత్తా స్పందించారు. "రాష్ట్రంలో కొత్తగా పార్టీలు పెట్టాల్సినంత అవసరం లేదు. కొత్త పార్టీ వచ్చినా మేనుగడ కట్టం. గతంలో వచ్చిన పలు రాజకీయ పార్టీలు కనుమరుగయ్యాయి. ఏ ప్రాతిపదికన డిలివివేషన్ చేపడతారనే దానిపై స్పష్టత లేదు. జనాభా ప్రాతిపదికన జరిగిన దక్షణాది రాష్ట్రాలకు నష్టం. హిల్స్ విధానం ద్వారా ఎలాంటి అవినీతి జరగదు. కాలుష్యం కట్టడికి పారిశ్రామిక భూముల క్రమబద్ధీకరణకు ప్రభుత్వం నిర్ణయించింది. ఉపాధి హామీ పథకంలో గాంధీ పేరు తొలగించడం సరికాదు" అని గుత్తా సుఖేందర్ రెడ్డి అన్నారు.



కల్వకుర్తి : నాగర్ కర్నూల్ జిల్లా కల్వకుర్తి పీఎస్ నుంచి పరారైన కరడుకట్టిన అంతర్జాతీయ దొంగను ఎత్తుకెలకు సీసీఎస్ పోలీసులు పట్టుకున్నారు. పోలీస్ వర్గాల నుంచి తెలిసిన విశ్వసనీయ సమాచారం మేరకు విచారాలిలా ఉన్నాయి. తెలుగు నాగిరెడ్డి అలియాస్ మల్లెపూల నాగిరెడ్డిని పిల్లోని నంద్యాల జిల్లా కొత్తపల్లి మండలం వీరాపూర్ గ్రామం. పలు చోరీ కేసుల్లో నిందితుడిగా ఉన్నారు. కల్వకుర్తి పరిధి పీఎస్ లోనూ కేసులు ఉన్నాయి. అనంతపురం జిల్లా జైలులో ఉన్న నాగిరెడ్డిని గత ఏడాది నవంబర్ 11న కల్వకుర్తి పోలీసులు అదుపులోకి తీసుకున్నారు. అక్కడి నుంచి కల్వకుర్తికి తీసుకొచ్చి విచారించారు. అదే నెల 13న రాత్రి హెడ్ కానిస్టేబుల్ నిరంజన్, కానిస్టేబుల్ లాల్ సింగ్ నాయక్, హెంగార్లు లక్ష్మణ్ కాపలా ఉండగానే వారి కళ్ళుగప్పి మరుగుదొడ్డి కిటికీలోంచి చాకచక్కుగా పరారయ్యారు. అతడి కోసం పోలీసులు ముమ్మరంగా గాలింపు చేపట్టినా ఫలితం లేపోయింది. దీంతో ఉన్నతాధికారులు అదే నెలఖరులో కల్వకుర్తి ఎస్సై మాధవరెడ్డికి ఛార్జ్ మెమో ఇచ్చారు. హెడ్ కానిస్టేబుల్, కానిస్టేబుల్ ను సస్పెండ్ చేశారు. హెంగార్లను విస్సీ కార్యాలయానికి అటాచ్ చేశారు. హైదరాబాద్ లోనే మేపుల్ సీసీఎస్ పోలీసులు మంగళవారం రాత్రి నాగిరెడ్డిని అరెస్ట్ చేసినట్లు తెలిసింది. బుధవారం తెల్లవారుజామున కల్వకుర్తి పీఎస్ కు తీసుకొచ్చినట్లు సమాచారం.

గుడిలో భారీ చోరీ.. ఆభరణాలు ఎత్తుకొని దుండగులు

హైదరాబాద్ నగరంలోని ఆలయంలో భారీ చోరీ జరిగింది. కేపీహెచ్ పోలీస్ స్టేషన్ పరిధిలోని ఆలయంలో దొంగలు స్వామి వారి నగలను చోరీ చేశారు. సుమారు రూ.50 లక్షల విలువ చేసే ఆభరణాలను ఎత్తుకొనిపోయారు. దుండగులు అర్ధరాత్రి సర్దార్ పట్లో నగర్ లోని వేంకటేశ్వర స్వామి ఆలయంలోకి ప్రవేశించారు. గర్భగుడి తాళాలు పగులగొట్టి విగ్రహంపై ఉన్న రూ.50 లక్షల విలువైన వెండి ఆభరణాలను ఎత్తుకొనిపోయారు. గమనించిన స్థానికులు పోలీసులకు సమాచారం అందించారు. గుడి దగ్గరకు చేరుకున్న పోలీసులు క్షణే సేకరిస్తున్నారు. కేసు నమోదు చేసుకుని దర్యాప్తు చేపట్టారు.

కేసీఆర్ అప్పు చేసిన మాట వాస్తవమే కానీ..: కేటీఆర్



హైదరాబాద్, జనవరి 07: అధికార కాంగ్రెస్ పార్టీలోని అగ్రనేతలకు, ప్రధాన ప్రతిపక్షం బీఆర్ఎస్ పార్టీలోని కీలక నేతల మధ్య మాటలు తూటాలు పేలుతున్నాయి. ఈ రెండు పార్టీల మధ్య విమర్శలు, ప్రతి విమర్శలతో మాటలు వేడి బాగా పెరిగింది. తాజాగా బీఆర్ఎస్ పార్టీ కార్యనిర్వాహక అధ్యక్షుడు కేటీఆర్ బుధవారం హైదరాబాద్ లో కాంగ్రెస్ ప్రభుత్వంతోపాటు ముఖ్యమంత్రి రేవంత్ రెడ్డిపై నిప్పులు చెరిగారు. ముఖ్యమంత్రి రేవంత్ రెడ్డిని రైతుబంధు షిఫ్టు ప్రశస్తి.. లాగులో తొండలు వదులుతాం అంటున్నారని మండిపడ్డారు. సీఎం రేవంత్ రెడ్డి తీవ్రమైన ప్రస్తావనలు ఉన్నారన్నారు. ఆయనలో అంత ప్రస్తావన ఎందుకో తనకు అర్థం కావడం లేదని తెలిపారు. సెక్యూరిటీ వాళ్ళతో పాటు పోలీసుల్ని సైతం ఆయన కొడుతున్నారని ఆరోపించారు. రేవంత్ రెడ్డి ప్రస్తావనలో ఉన్నారని.. అరుస్తున్నాడు.. కోడుతున్నాడు.. రేపు ఎవరినైనా కరుస్తాడేమో జాగ్రత్త అంటూ సీఎం భార్య గీతకు ఈ సందర్భంగా కేటీఆర్ హితవు పలికారు. ఎప్పుడీకప్పుడు న్యూస్ పేజీ పోయి కప్పం కట్టి వస్తున్నారని విమర్శించారు. ఢిల్లీలో కప్పం కట్టకపోతే తన పదవి ఉండదని.. ఊడిపోతుందని ముఖ్యమంత్రి రేవంత్ కి తెలుసునన్నారు. తాను ఆంధ్రప్రదేశ్ వెళ్లి చదువుకుంటే తప్ప.. ఆయన మాత్రం ఆంధ్రలోని భీమవరంకు చెందిన వ్యక్తిని అల్లుడిగా తెచ్చుకోవచ్చునంటూ కేటీఆర్ వ్యంగ్యంగా పేర్కొన్నారు. తాను అమెరికాలో బాత్ రూమ్ లు కడుక్కుంటున్నానని అన్నారు. మరి అమెరికాలో మీ సోదరుడు జగదీష్ రెడ్డి కూడా ఉన్నాడని.. ఆయన తన ఇంట్లో ఆయనే కడుక్కోవట్లేదా? అంటూ సీఎం రేవంత్ కు ఈ సందర్భంగా కేటీఆర్ చరకలంటించారు. అమెరికాలో ఎవరింట్లో పనులు వాళ్ళే చేసుకుంటారని.. ఈ విషయం తెలుసుకోవాలని సీఎం రేవంత్ రెడ్డికి కేటీఆర్ ఈ సందర్భంగా సూచించారు. ప్రజలు.. మిమ్మల్ని గౌరవించింది ఈ పనికిమాలిన డైలాగుల కోసం కాదని.. పనిచేసే చూపించాలంటూ సీఎం రేవంత్ రెడ్డికి ఆయన స్పష్టం చేశారు. యూరియా బస్టాల్ కోసం ప్రతి రోజు షాపుల ముందు రైతులు క్యూ కడుతున్నారని ఆవేదన వ్యక్తం చేశారు. షాపుల్లో యూరియా లేనప్పుడు అందుకోసం రూపొందించిన యూఎబిఎల్ శ్రీలీ ఏమి చేస్తాయంటూ సీఎం రేవంత్ రెడ్డి ప్రభుత్వాన్ని కేటీఆర్ సూటిగా ప్రశ్నించారు. యూరియా అంతలో యూఎల్ సమస్య రావడంతో కాంగ్రెస్ ప్రభుత్వం ప్రస్తుతం కొత్త డ్రామాకు తెరలేపిందని విమర్శించారు. ఇప్పుడు కొత్తగా మళ్ళీ కార్పొరేటర్ల తీసుకు వస్తామని ప్రభుత్వం చెబుతుందన్నారు. తెలంగాణకు బీఆర్ఎస్ అధినేత, మాజీ సీఎం కేసీఆర్ అదృశ్యమైన ప్రాజెక్టులు తీసుకొచ్చారని గుర్తు చేశారు. కేసీఆర్ అప్పు చేసిన మాట వాస్తవమేనని కేటీఆర్ ఈ సందర్భంగా స్పష్టం చేశారు. ఆ చేసిన అప్పు తెలంగాణ రాష్ట్రాభివృద్ధి కోసం వినియోగించారని వివరించారు.

సంక్రాంతి వేళ.. భారీగా బస్ చార్జీల పెంపు

- రూట్లు.. 4 రెట్లు.. - ప్రైవేట్ ట్రావెల్స్ యాజమాన్యాల ఇష్టానుసారం - డిమాండ్ ను సామ్మి చేసుకుంటున్న వైసెం - మూలన పడిన వాహనాలూ రోడ్లపైకి - అనుమతి, ఫిట్ నెస్ లెక్కా రాకపోకలు - పట్టించుకోని రవాణా శాఖ, ట్రాఫిక్ అధికారులు

హైదరాబాద్ : పండుగ వేళ సాంతాళ్లకు వెళ్లి అయిన వారితో సంతోషంగా గడపాలనుకుంటున్న సిటీజనులకు చుక్కలు కనిపిస్తున్నాయి. ట్రిబ్ల బుకింగ్ సమయంలోనే వారి ఆనందం ఆవిరవుతోంది. డిమాండ్ ఎక్కువగా ఉండడంతో ప్రైవేట్ ట్రావెల్స్ యాజమాన్యాల కృత్రిమ కొరత సృష్టించి ఇష్టానికి ట్రిబ్ల ధరలు పెంచుతున్నాయి. సాధారణ రోజులతో పోలిస్తే మూడు, నాలుగు రెట్లు, కొన్ని ట్రావెల్స్ ఐదు రెట్లు అంతకంటే ఎక్కువ మొత్తం వసూలు చేస్తున్నాయి. దీంతో పండుగకు పల్లెటూరి ప్రయాణం ఆర్థిక భారంగా మారుతోంది. రెండు నెలల ముందు రైల్వే ట్రిబ్ల బుకింగ్ మొదలు కాగా వారం, పది రోజుల్లోనే పూర్తయ్యాయి. నెలసర్పరగా చాలా రైల్వే బుకింగ్ రిగెట్ గా చూపుతోంది. దీంతో మెజార్టీ ప్రయాణికులకు బస్సులే దిక్కులున్నాయి. దీంతో ప్రైవేట్ ట్రావెల్స్ యాజమాన్యాల ఇష్టానికి దోచుకుంటున్నాయి. భారీ డిమాండ్.. సంక్రాంతి ఈ నెల 14, 15, 16 తేదీల్లో మూడు రోజులపాటు ఉంది. విద్యార్థులకూ ఈ నెల 10వ తేదీ నుంచి నెలపులు ఉన్నాయి. దీంతో 9వ తేదీన న్యూగూడూరు వెళ్లేందుకు మెజార్టీ ప్రయాణికులు ఆసక్తి చూపుతున్నారు. దీంతో ఆ వారం రోజులపాటు ట్రిబ్ల ధరల్లో భారీ పెరుగుదల కనిపిస్తోంది. సాధారణ రోజుల్లో బస్సు



ఐబొమ్మ రవికి చుక్కెదురు

సినిమాల పైరసీ కేసులో అరెస్టైన ఇమంది రవి అలియాస్ ఐ బొమ్మ రవికి నాంపల్లి కోర్టు షాక్ ఇచ్చింది. అతడి బెయిల్ పిటిషన్ను కోర్టు వేసింది. హైదరాబాద్ సైబర్ క్రైమ్ పోలీస్ స్టేషన్ లో అరెస్ట్ చేసిన ఐబొమ్మ రవి నమోదు అయ్యాయి. ఈ ఐబొమ్మ రవి తన బెయిల్ ఇవ్వాలని కోరుతూ రవి కోర్టును ఆశ్రయించాడు. తాజాగా, ఈ బెయిల్ పిటిషన్ లపై నాంపల్లి కోర్టు విచారణ జరిపింది. కేసు దర్యాప్తు దశలో ఉందని, అతను విదేశాల్లో పారనత్వం కలిగి ఉన్నాడని పోలీసులు కోర్టుకు తెలిపారు. బెయిల్ ఇస్తే దేశం దాటిపోయే అవకాశం ఉందని కోర్టుకు విన్నవించారు. దీంతో కోర్టు రవి బెయిల్ పిటిషన్ లను కోర్టు వేసింది.



సుక్తా జిల్లాలో 26 మంది మావోయిస్టుల లొంగుబాటు

చర్య: ఛత్తీస్ గఢ్ లో 26 మంది మావోయిస్టులు లొంగిపోయారు. సుక్తా జిల్లా ఎస్సీ కిరణ్ చవాన్ ఎదుట లొంగిపోయారు. వీరిలో ఏడుగురు మహిళలు ఉన్నారు. లొంగిపోయిన మావోయిస్టులపై రూ.64లక్షల రివార్డు ఉన్నట్లు ఎస్సీ తెలిపారు. ఇప్పటికైనా మిగిలిన మావోయిస్టుల హింసా మార్గాన్ని వీడి జనజీవన ప్రసవంలోకి రావాలని ఆయన కోరారు.